

# ГОМЕЛЬСКИ УНІВЕРСИТЭТ

## ВЫНІКІ СПАБОРНІЦТВА

### КАМЕНТАРЫІ

30 снежня 1972 года наш народ будзе адзначаць 50-годдзе ўтварэння Саюза Савецкіх Сацыялістычных Рэспублік.

Шматтысячны калектыў Гомельскага дзяржаўнага ўніверсітэта настойліва змагаўся за выкананне планаў і мерапрыемстваў па рэалізацыі рашэнняў XXIV з'езда КПСС, працаваных кафедрамі, партыйнымі і прафсаюзнымі арганізацыямі факультэтаў.

За прайшоўшы год прафесарска-выкладчыцкі састаў універсітэта пад кіраўніцтвам партыйнай і прафсаюзнай арганізацыі шырока разгарнуў работу па вывучэнню найбольш важных і перспектывіўных напрамкаў навукова-тэхнічнага прагрэсу.

У ходзе падрыхтоўкі да 50-годдзя ўтварэння СССР дасягнуты некаторыя поспехі ў палітычна-выхавальнай, вучэбна-метадычнай і навукова-даследчай рабоце.

Кафедры грамадскіх навук займаюць вядучае месца ва ўніверсітэце ў фармаванні камуністычнага светлагляду ідэй на палітычнага выхавання студэнцкай моладзі, будучых спецыялістаў, арганізатараў вытворчасці, ва ўсёй вучэбнай рабоце кафедры звярталі асаблівую ўвагу на растлумачэнне прынцыпаў марксіска-ленінскай тэорыі і праграмным палажэнням Камуністычнай партыі, сусветна-гістарычнага значэння СССР, як жывога ўзаабслення прынцыпаў пралетарскага інтэрнацыяналізму, значэння ўтварэння СССР для будовы сацыялізму і камунізму ў нашай краіне, вынікаў дзейнасці Савецкай дзяржавы, ленынскага курса XXIV з'езда КПСС. Пры чытанні курсаў лекцыі далаўліялі матэрыялам XXIV з'езда КПСС «Аб падрыхтоўцы да 50-годдзя ўтварэння Саюза Савецкіх Сацыялістычных Рэспублік».

Прафесарска-выкладчыцкі састаў кафедра грамадскіх навук удасканаліваў распрацоўку курсаў лекцыі, метадыку правядзення заняткаў з выкарыстаннем рэкамендацый саюзнай і рэспубліканскай нарады выкладчыкаў грамадскіх навук, рашэння калегіі Міністэрства вышэйшай і сярэдняй спецыяльнай адукацыі СССР ад 1 сакавіка 1972 года «Аб мерапрыемствах Міністэрства па падрыхтоўцы да 50-годдзя ўтварэння СССР».

На семінарскіх занятках шырока практыкавалася абмеркаванне рэфератывіўных дакладаў студэнтаў па пытаннях ўтварэння СССР, нацыянальнай палітыцы партыі, пралетарскага інтэрнацыяналізму.

Выкладчыцкі кафедр грамадскіх навук актыўна ўдзельнічалі ў рабоце семінару пры ГК КПБ, у тэарэтычнай канферэнцыі, прысвечанай 50-годдзю ўтварэння СССР. З дакладам выступілі дацэнты А. П. Мясчэрскі, У. С. Сідараў, М. М. Маёраў, Т. П. Трацэўская і іншыя.

Вучоны ўніверсітэта шырока разгарнулі даследаванні актуальных для народнай гаспадаркі і навуцы праблем. Сфарміраваўся навуковы профіль па вывучэнню прамысловага, сельскагаспадарчага і культурнага патэнцыялу беларускага Палесся.

Аб'ём гаспадарчых тэм узрос у параўнанні з мінулым годам у 2,5 разы. Супрацоўнікамі ўніверсітэта апублікавана больш 150 артыкулаў у зборніках і часопісах. У. Д. Аршчанка, У. А. Белы, Н. С. Кісялёва, М. В. Навуцьцель, Л. А. Нікалаў, І. Ф. Харламаў і іншыя выдалі манаграфіі.

Заканчэнне на 3-й стар.

На шматгранным жыццёвым вопыце ўсе народы краіны пераканаліся, які багаты плаён дае згуртаванне іх у Саюзе Савецкіх Сацыялістычных Рэспублік, якія найшматрайшыя магчымасці яно адкрывае ў будучым.

З Пастановы ЦК КПСС «Аб падрыхтоўцы да 50-годдзя ўтварэння Саюза Савецкіх Сацыялістычных Рэспублік».



У СЯГО адзін тыдзень застаўся да вялікага свята савецкіх людзей — 50-годдзя СССР. Ва ўсіх калектывах дзяржавы падводзяць вынікі сваёй працы ў гонар гэтай знамянальнай даты, і з законнай гордасцю за сваю любімую Радзіму азіраюцца на пройдзеныя ёю шляхі, радуюцца яе гіганцкім дасягненням ва ўсіх галінах народнай гаспадаркі, у навуцы, культуры.

Дастойную сустрэчу слаўнаму юбілею нашай шматнацыянальнай краіны падрыхтаваў і прафесарска-выкладчыцкі састаў Гомельскага дзяржаўнага ўніверсітэта. Здабыты зроблена былі падагулены на 1-й навукова-метадычнай канферэнцыі, якая праходзіла з 18 па 21 снежня пад дэвізам: «Вучоныя ГДУ—50-годдзю СССР».

У першы дзень праводзілася пленарнае пасяджэнне. Кожны, хто прайшоў на яго, бліспрачна, пацікавіўся малюніца аформленай выстаўкай навуковых работ, патэнтаў і аўтарскіх пасведчанняў на вынаходніцтвы, выдзельненых на імя вучоных нашага ўніверсітэта.

У прыватнасці, на выстаўцы

ОРГАН ПАРТКОМА, РЭКТАРАТА, КАМІТЭТА ЛКСМБ, ПРАФКОМА  
І МЯСЦКОМА ГОМЕЛЬСКАГА ДЗЯРЖАўНАГА УНІВЕРСИТЭТА

№ 39 (133)

Субота, 23 снежня 1972 г.

Год выдання 4-ты

Цана 2 кап.

## ВУЧОНЫЯ ГДУ—50-ГОДДЗЮ СССР

• 3 1-ай навукова-метадычнай канферэнцыі •

былі прадстаўлены патэнты рэктара, акадэміка АН БССР, доктара тэхнічных навук, прафесара У. А. Белага, атрыманія з ЗША, Англіі, Францыі, Бельгіі, Італіі, Швейцарыі, Індыі, яго аўтарскія пасведчання, даследаванне «Трэніне матэрыялаў» і многія іншыя навуковыя работы. Тут жа экспанавалі манаграфіі доктара эканамічных навук, прафесара М. В. Навуцьцеля «М. Г. Чарнышэўскі ў Сібіры», «Старонкі жыцця і барацьбы», фундаментальныя працы вядучых вучоных ўніверсітэта Г. П. Мядзёхіна, У. Д. Аршчанкі, М. М. Грыньчыка, І. В. Жаркова, Ф. М. Харытановіча, Н. С. Кісялёва, У. В. Анічэні, І. Ф. Харламава і іншых. Акрамя асобных выданняў, на выстаўцы было прадстаўлена звыш двухсот навуковых артыкулаў, надрукаваных у навуковых часопісах, зборніках навуковых работ, матэрыялаў канферэнцыі і нарад.

Навукова-метадычную канферэнцыю, пленарныя пасяджэнні якой праходзілі ў актавай зале, адкрыў прарэктар па навуковай рабоце М. В. Навуцьцель. Затым з дакладам «Развіццё на-

вукі і тэхнікі ў святле рашэнняў XXIV з'езда КПСС» выступіў дэлегат гэтага з'езда, рэктар універсітэта, акадэмік АН БССР, доктар тэхнічных навук, прафесар У. А. Белы. Ён адказаў і на шэраг пытанняў.

У першы дзень работы канферэнцыі не ўдзельнікі заслухалі яшчэ тры даклады: загадчыка кафедры гісторыі КПСС і навуковага камунізму, дацэнта А. П. Мясчэрскага—«У. І. Ленін — стваральнік савецкай шматнацыянальнай дзяржавы», прарэктара, доктара эканамічных навук, прафесара М. В. Навуцьцеля — «Аб узростаўні ролю эканамічнай навуцы і эканамічнай адукацыі ў камуністычным будаўніцтве» і доктара гістарычных навук, прафесара І. Ф. Мужава — «У. І. Ленін аб Савецкай і сучаснасці».


19 і 20 снежня на кафедрах і факультэтах працавалі секцыі і падсекцыі па ўсіх галінах навук, якія выкладаюцца дзяржавы ў ўніверсітэце. Заслухана і абмеркавана звыш двухсот дакладаў прафесарска-выкладчыцкага састава ГДУ. Тэзісы гэтых дакладаў, якія сведчаць аб пэўным укладзе вучоных і

выкладчыкаў нашага маладога ўніверсітэта ў айчынную навуку, вырашана выдаць асобным зборнікам.

21 снежня адбылося заключнае пленарнае пасяджэнне навукова-метадычнай канферэнцыі, на якім падведзены вынікі работы секцыі, заслуханы выступленні іх кіраўнікоў — прафесара Ф. М. Харытановіча, доктара медыцынскіх навук А. С. Калугіна, дацэнта У. С. Сідарава, Л. Я. Палакова, І. П. Трацэўскага, І. Ф. Харламава, В. А. Балакіна, Ю. Ф. Хадакоўскага, кандыдата гістарычных навук Т. І. Язэпавай, ст. выкладчыка В. Д. Падасінава. Былі таксама зацверджаны рэкамендацыі секцыі.

У заключэнне выступіў рэктар універсітэта, акадэмік АН БССР У. А. Белы, які падкрэсліў вялікае значэнне першай навукова-метадычнай канферэнцыі і шчыра падзякаваў яе арганізатару, а таксама ўручыў пасведчэнне ўдзельнікам ВДНГ дацэнта Н. С. Кісялёва.

(Матэрыялы аб рабоце секцыі канферэнцыі чытайце на 2-ой стар.)



На пленарным пасяджэнні навукова-метадычнай канферэнцыі.

### ВЕЧАР ФІЗІКАЎ

У мінулую суботу ў актавай зале ўніверсітэта фізічны факультэт правёў веча, які прывячаўся 50-годдзю СССР. Ва ўрачыстай абстаноўцы студэнтам Б. Голаду, А. Ягоранку і іншым былі ўручаны дыпламы Міністэрства вышэйшай і сярэдняй спецыяльнай адукацыі БССР, прысуджаныя па выніках рэспубліканскага конкурсу работ папярэдняга навуковага года па праблемах грамадскіх навук, прысвечаных XXIV з'езду КПСС і 50-годдзю ўтварэння СССР.

Дэканат факультэта ўзнагародзіў граматамі групу студэнтаў за высокую спартыўную дасягненні, актыўны ўдзел у мадэльнай самадзейнасці і грамадскім жыцці.

Веча фізікаў закончыў інцэртамі.

## НАВУКОВАЯ, СТУДЭНЦКАЯ

На эканамічным факультэце праходзіла II навукова студэнцкая канферэнцыя, прысвечаная 50-годдзю ўтварэння СССР. Заслухана 32 даклады. Усе паведамлены прысвечаны актуальным праблемам эканомікі развіцця сацыялізму і пытанням аналізу сучаснай сістэмы імперыялізму. Асаблівую цікавасць выклікалі даклады Л. Стральцова «Выраўняванне ўзроўню эканамічнага развіцця сацыялістычных краін» і Т. Шарыпавай «Якасць правысловай прадукцыі на Гомельскім шклозаводзе імя Ламаносава».

Некалькі дакладаў было прысвечана праблемам кіравання. М. Ткачоў асвятляў работы, праводзімыя ў нашай краіне па стварэнню агульнадзяржаўнай аўтаматызаванай сістэмы і даследаванні інфармацыйнага забеспячэння аўтаматызаванай сістэмы планавых разлікаў

Дзяржплана БССР. Р. Ліўшыц падвела вынікі распрацоўкі аднаго з метадаў прагназавання. Абедзве гэтыя работы заснаваны на матэрыялах даследаванняў у час практыкі.

На пленарным пасяджэнні навуковы кіраўнік СНТ эканамічнага факультэта Т. Д. Трацэўская падвела вынікі работы канферэнцыі. Доктар эканамічных навук У. Д. Аршчанка пазнаёміў студэнтаў з асноўнымі напрамкамі даследаванняў кафедры эканомікі працы і з'яўкаў студэнтаў актыўней уключыцца ў работу СНТ.

Вялікая група ўдзельнікаў канферэнцыі ўзнагароджана граматамі камітэта камсамола ГДУ і памятнымі падарункамі.

**В. КАРОТЧЫКА,**  
студэнт 4-га курса эканамічнага факультэта.



ДА 50-ГОДДЗЯ СССР

# У ДРУЖНАЙ, БРАЦКАЙ СЯМ'І

## СЛОВА — ЛЮДЗЯМ РОЗНЫХ НАЦЫЙ

**МЯШЧЭРСКІ АЛЯК-САНДР ПЯТРОВІЧ** — рускі — кандыдат гістарычных навук, дацэнт, загадчык кафедры гісторыі КПСС і навуковага камунізму.



Нарадзіўся я ў цэнтры Расіі, у Курскай вобласці, але другой сваёй радзімай лічу Беларусь — тут прайшло мае юнацтва.

Палессе, Гомель, Пінск. Упершыню я бачыў іх у сорок пятым, адразу пасля вайны, у цяжкіх ранах, але не зломленых, гордых, пераможных. Ужо тады палюбіліся мне палескія нівы, блакітныя азёры і рэкі, зялёныя лясы. Разам з імі сынамі сядзеў я за школьнай партай, тут стаў камсамольцам, а беларускі настаўнік прывіў мне любоў да гісторыі нашай Радзімы. Паходы на месца баявой славы, партызанскія зямлянкі і сцежкі цягнулі ў неведомыя, клікалі да подзвігу. Ма гэтай прычыне, відаць, пасля заканчэння ўніверсітэта я паехаў працаваць у Сібір. Доўгі час быў удзельнікам і сведкай вялікіх перамен у гэтым цудоўным краі, але сэрца мае было ў Беларусі. Тут жылі мае бацькі, сюды я часта прызджаў на адпачынак. Кожны прыезд на Палессе даваў магчымасць пераканацца ў велічынны маштаб развіцця беларускай індустрыі, культуры і навукі, у інтэрнацыянальным характары яго народа.

Калі ў Гомелі адкрыўся дзяржаўны ўніверсітэт, разам з сям'ёй я вярнуўся ў край сваёго дзяцінства. Тры гады працую я ў ГДУ, аддаю свае веды і сілы выхаванню студэнцкай моладзі.

Шматнацыянальны калектыў Гомельскага ўніверсітэта здзяйсняе вялікую работу па ажыццяўленню рабочняў XXIV з'езда КПСС.

**ХАРЫТАНОВІЧ ФЭДАР МІКАЛАЕВІЧ** — беларус — доктар сельскагаспадарчых навук, прафесар, загадчык кафедры фізіялогіі раслін.



50 гадоў назад я стаў студэнтам першага курса БДУ, і мае далейшае развіццё як савецкага вучонага ішло побач са станаўленнем СССР. На працягу 43-гадовага прабывання ў радах КПСС я прымаў актыўны ўдзел у будаўніцтве сацыялізму, у развіцці навукі ў нашай краіне, у падрыхтоўцы кадраў для народнай гаспадаркі, навукі і культуры.

За 45 гадоў навуковай дзейнасці я надрукаваў звыш 80 работ на рускай, беларускай і ўкраінскай мовах па біялогіі, лесаводству, лясных культурах і агранаміі. Адзінаццаць маіх вучняў сталі кандыдатамі навук. Сярод іх — рускія, украінцы, беларусы, татары. Я неаднаразова выступаў апанентам пры абароне доктарскіх і кандыдацкіх дысертацый вучонымі розных нацыянальнасцей нашай краіны.

За перыяд сваёй актыўнай грамадска-палітычнай і навуковай дзейнасці мне давялося працаваць сярод людзей розных нацыянальнасцей. Савецкі патрыятызм і пралетарскі інтэрнацыяналізм былі пры гэтым кіруючым прынцыпамі майго жыцця і дзейнасці, выхаванымі Камуністычнай партыяй.

Партыя і ўрад высока адзначылі маю навуковую і грамадска-палітычную дзейнасць, узнагародзіўшы мяне ордэнамі Леніна і Працоўнага Чырвонага Сцягу.

**ГЕРАСІМАЎ ВАСІЛЬ ГЕРАСІМАВІЧ** — чуваш — доктар геолога-мінералагічных навук, прафесар, загадчык кафедры.



Нарадзіўся я на беразе рускай ракі Волгі. У 1951 годзе скончыў Казанскі дзяржаўны ўніверсітэт імя У. І. Ульянава-Леніна.

Троці год мае жыццё звязана з Беларуссю. З сакавіка 1971 года загадваю кафедрай інжынернай геалогіі і гідрагеалогіі Гомельскага дзяржаўнага ўніверсітэта. Мая праца звязана з нафтавай гідрагеалогіяй — выконваю дзяржбюджэтную і гаспадарча-дагаворную тэму па гідрагеалогіі нафтавых месцанараджэнняў Прыпяцкай нізіны. Гэтай жа праблеме прысвечаны работы супрацоўнікаў і аспірантаў кафедры.

У 1972 годзе сумеснымі намаганнямі супрацоўнікаў кафедры змагла даць абгрунтаваную характарыстыку па ацэнцы нафтамоскасці пластавых адкладанняў Прыпяцкай нізіны. Гэта характарыстыка дазваляе выконваць больш этанакіраваныя пошукавыя работы на нафту і газ у межах разведаных плошчаў гэтай шырокай яшчэ недадаткова вывучанай тэрыторыі.

Работа ва ўніверсітэце прыносіць мне вялікае задавальненне. У дружным і вялікім калектыве студэнтаў і прафесарска-выкладчыцкага саставу створаны ўсе ўмовы для плённай вучэбна-выхаваўчай і навукова-даследчай дзейнасці.

**КУДРАВІЦКІ ІСАК БАРЫСАВІЧ** — яўрэй — кандыдат гістарычных навук, дацэнт.



Я выхаванец рабочай сям'і. Скончыў гістарычны факультэт Маскоўскага дзяржаўнага ўніверсітэта імя М. В. Ламаносава. Прайшоў доўгі і цяжкі шлях Вялікай Айчыннай вайны. Быў узнагароджан дзесяццю ордэнамі і медалямі.

Амаль чвэрць веку я працую на кафедрах грамадскіх навук Гомельскага педагагічнага інстытута і дзяржаўнага ўніверсітэта. На ўласным жыццёвым вопыце глыбока пераканаўся, што няма іншай дзяржаўнай улады, няма іншага грамадскага ладу, які даюць так шчодро і многа для чалавека працы, незалежна ад яго нацыянальнай прыналежнасці, для яго спраўданага роўнасці і свабоды, дабрабыту і ішчасця, як наша Савецкая ўлада, наш сацыялістычны лад, наша Ленінская партыя.

Гады вайны і міру глыбока пераканалі мяне ў тым, што магучай крыніцай выключнай жыццяздольнасці, трываласці і неперарывнасці, бурнага прагрэсу і працвітання нашага грамадства з'яўляецца брацкая дружба і ўзаемадапамога, патрыятызм і інтэрнацыяналізм шматнацыянальнага савецкага народа, яго беззаветная адданасць сацыялістычным інтарэсам і камуністычным ідэалам. І дарэмныя спробы ворагаў нашай цудоўнай Радзімы — рознага роду антыкамуністы, сцінкістаў і антысавецкіх падарваць маналітнае сацыяльна-палітычнае і маральнае адзінства савецкага народа.

**БАШНЯКОВІЧ МІЛЦА ДРАГАМІРАўНА** — сербка — асістэнт кафедры гідрагеалогіі і інжынернай геалогіі.



У канцы XIX стагоддзя ў Югаславіі не было сваіх вышэйшых навучальных устаноў. Па запрашэнню праграфічных рускіх вучоных моладзь прызджала ў Пецярбург працягваць адукацыю. Гэты факт сведчыць аб старадаўніх сувязях, згуртаванасці і дружбе славянскіх народаў.

Мой бацька нарадзіўся ў Сербіі, вышэйшую адукацыю атрымаў у Расіі. Пасля заканчэння лясной акадэміі ў Пецярбургу ён застаўся жыць у Расіі, прымаў актыўны ўдзел у Вялікай Кастрычніцкай Сацыялістычнай рэвалюцыі, Маці — полька.

У Савецкай краіне прайшла мае дзяцінства, юнацтва, я атрымала вышэйшую адукацыю ў Ташкенкім політэхнічным інстытуце, стала геалагам. А гэта спецыяльнасць, як вядома, вандруйна. Давялося працаваць на многіх месцанараджэннях Узбекістана, Таджыкістана, Туркменіі, у Інстытуце геалогіі Акадэміі навук Кіргізкай ССР. Усюды я была ў дружных, працэвітых, шматнацыянальных калектывах. Мы жылі адной сям'ёй, рабілі адну агульную справу, імкнуліся сваёй дзейнасцю прынесці як мага больш карысці нашай сацыялістычнай Бацькаўшчыне.

Люды многіх нацыянальнасцей працуюць і ў Гомельскім дзяржаўным ўніверсітэце. Але ўсе яны адчуваюць сябе як роўныя сярод роўных, аддаюць свае веды і вопыт для адной мэты — падрыхтоўкі высокакваліфікаваных спецыялістаў для будаўніцтва камунізму ў нашай краіне.

### У ГОНАР СЛАўНАГА ЮБІЛЕЮ

## ВЫНІКІ СПАБОРНІЦТВА

### ДЛЯ РАБОЧЫХ САЎГАСА

**Заканчэнне. Пачатак на 1 стар.**  
Значна ўмацаваліся навуковыя сувязі кафедраў, лабараторый з прадпрыемствамі горада і вобласці.

За прайшоўшы год дасягнуты некаторыя поспехі ў вучэбна-метадычнай і навукова-даследчай рабоце студэнтаў.

У летнюю залікова-экзаменацыйную сесію паспяхова сьць студэнтаў склала 95,5 працэнта. 252 студэнткі вучацца толькі на выдатна. Усяго на выдатна і добра вучацца 70 працэнтаў студэнтаў ўніверсітэта.

Паспяхова развіваецца і навукова-даследчая работа сярод студэнцкай моладзі. У цяперашні час у СНТ ўніверсітэта існуюць удзельнічае 1580 студэнтаў. За гэты год на рэспубліканскія конкурсы было накіравана 160 навуковых работ. 2 — уласцівы дыпламаў, а

чатыры адзначаны на Усеагульным конкурсе.

72 студэнты ўніверсітэта прынялі актыўны ўдзел у навуковых канферэнцыях іных ВНУ. 60 студэнтаў прыцягнуты да выканання гаспадарчых тэм.

Вяліка ўвага ва ўніверсітэце удзяляецца выхаванню грамадскай актыўнасці студэнтаў, якія сістэматычна выступаюць з лекцыямі і дакладамі сярод насельніцтва. Толькі па матэрыялах XXIV з'езда КПСС і ажыццяўленні іх было прыгатавана звыш 400 дакладаў і лекцыяў. На прадпрыемствах горада, у калгасах і саўгасах вобласці студэнцкая моладзь выступіла з навуковымі дакладамі і лекцыямі.

У трэцім працоўным семестры 500 байцоў у саставе 23 будаўнічых атрадаў на будоўлях

вобласці і брацкіх рэспублік авалоцілі капіталаўкладанню на суму звыш 750 тысяч рублёў.

З кожным годам павялічваецца колькасць аспірантаў. За прайшоўшы тры гады іх лік узрос больш чым у 10 разоў.

Вялікага поспеху дасяблі студэнты ўніверсітэта на Усеагузнай ўніверсітэцкай «Харкяў 72». Танцавальны калектыў, вавальна-інструментальны ансамбль «Радзімчы», вакалісты, маладыя выканаўцы сталі лаўрэатамі і дыпламантамі.

Значныя поспехі ўніверсітэта і ў спорце. Сярод выхаванцаў ГДУ ёсць чэмпіёны Еўропы, краіны і рэспублікі. Амаль кожны другі наш студэнт — спартсмен-разрадык. Зборныя каманды Гомельскай вобласці ўкамплектаваны спартсменамі ўніверсітэта.

Прайшоўшы год быў годам

актыўнага выканання норм новага комплексу ГПА.

Другі год запар наш ўніверсітэт прызначае лепшым сярод ўніверсітэтаў краіны і ВНУ рэспублікі па арганізацыі спартыўна-масавай работы. Па выніках круглагадовай спартакіяды ГДУ ўручэн пераходны Чырвоны сцяг ЦС СДСТ «Бурэвіскі».

На аснове праверкі ходу выканання сацыялістычных абавязальнасцей у гонар 50-годдзя ўтварэння СССР на факультэтах і падраздзяленнях ўніверсітэта вызначаны пераможцы сацыялістычнага спаборніцтва, якія былі названы на ўніверсітэцкай газеце за 9 снежня г. г.

**Ф. ГАНЧЭЛЬ,**  
старшыня мясцовага камітэта

# ПАТРАБУЕ ЖЫЦЦЁ

Шырокае прыцягненне студэнтаў да навуковай работы, выхаванне ў іх арганічнай патрэбнасці удзельнічаць у творчым пошуку — характэрныя асаблівасці сучаснага стылю падрыхтоўкі спецыялістаў.

Навуковая работа студэнтаў павінна арганічна ўваходзіць у агульны план выхаваўчай работы ва ўніверсітэце на ўвесь перыяд навучання. Існуюць разнастайныя формы НДРС, пачынаючы з напісання рэферата і заканчваючы стварэннем макета, апарата дыпломнай работы. Студэнты могуць прымаць удзел у алімпіадах, у выхаванні гаспадараванай і дзяржаўна-аб'ектнай тэматыкі, стварэнні студэнцкіх канструктарскіх бюро і інш.

Аднак асноўнай і найбольш перспектыўнай формай работы з'яўляецца ўкараненне элементаў даследавання ў вучэбны працэс.

У цяперашні час у рабоце студэнцкага навуковага талараства ГДУ удзельнічаюць 1580 студэнтаў, у той час як у 1969 годзе — 647.

Павелічэнне актыўных членаў СНТ цалкам абумоўлена павышэннем тэарэтычнага ўзроўню вывучаемых у гуртках і секцыях навуковых праблем. Павысілася патрабаванні да членаў СНТ і ў навуковых кіраўнікоў. У прыватнасці, справаздачай студэнта аб яго рабоце ў гуртках і секцыях цяпер можна з'яўляцца толькі завяршаная навукова-даследчая работа, якая прадстаўляецца на

конкурсе студэнцкіх работ, апублікавана або прынята да друку, артыкул, даклад або наведманне на навуковай студэнцкай канферэнцыі.

Для актывізацыі НДРС ва ўніверсітэце ёсць вострая неабходнасць стварэння СКБ і бюро тэхнічных перакладаў пры кафедрях замежных моў і вылічальнага цэнтра. Пэўную дапамогу НДРС павінны аказваць спарынціцы, конкурсы, віктарыны, алімпіады.

Выконваючы Пастанову ЦК КПСС аб мерах па далейшаму развіццю грамадскіх навук, іх ролі ў камуністычным будаўніцтве, кафедры грамадскіх навук універсітэта актывізавалі сваю дзейнасць па прыцягненню студэнтаў да навукова-даследчай работы. У апошні час гэта работа атрымала шырокі размах у сувязі з правядзеннем конкурсаў студэнцкіх работ па праблемах грамадскіх навук.

У нашым універсітэце па лініі СНТ праводзіцца работа са школьнікамі шляхам арганізацыі алімпіад, кіраўніцтва гурткамі «Юны фізік», «Юны матэматык» і іншымі, якія садзейнічаюць падрыхтоўцы старшакласнікаў і аблігаюць выбар найбольш здольных з іх у лік будучых студэнтаў.

Вынікі НДРС падводзіцца на факультэцкіх студэнцкіх канферэнцыях.

Для падавыдання вынікаў дзейнасці кафедр і факультэтаў у пастаноўцы навуковай работы ва ўніверсітэце мэтазгодна ўвесці сістэму, якая ахоплівае

рад паказчыкаў, напрыклад, удзел студэнтаў у навуковай рабоце, узровень навуковых работ студэнтаў, навуковыя дыскусіі і семінары, эфектыўнасць дыпломных работ і праектаў і інш. Усе разам узятая дае магчымасць савету СНТ вызначыць узровень развіцця НДРС разнастайных падраздзяленняў універсітэта і перспектыўны развіцця яе ў будучым.

Неабходна і далей развіваць і ўдасканалюць разнастайныя формы арганізацыі НДРС у нашым універсітэце, яшчэ змагчы павышаць якасць падрыхтоўкі маладых спецыялістаў з універсітэцкай адукацыяй.

**А. КАЛУГІН,**  
навуковы кіраўнік СНТ універсітэта, доктар медыцынскіх навук.

**М. ГРЫНЧЫК,**  
навуковы кіраўнік СНТ гісторыка-філалагічнага факультэта, доктар філалагічных навук.

# НАРАДА ЭНТАМОЛАГАУ

Усеагульная канферэнцыя па праблемах глебайай заалогіі праходзіла ў горадзе Баку. Яе адкрыў прэзідэнт АН АССР, член-карэспандэнт АН Азербайджанскай ССР П. Б. Абдулаеў.

На пленарным пасяджэнні з цікавым дакладам «Месца і ролі глебайай заалогіі ў сучасным прыродазнаўстве» выступіў член-карэспандэнт АН СССР М. С. Гіляраў.

Прысутныя заслухалі даклады доктара біялагічных навук, прафесара Н. Г. Санаева (глеба-эканамічная даследаванні ў Азербайджане), члена-карэспандэнта АН СССР, акадэміка АН Азербайджанскай ССР В. П. Валабуева, акадэміка АН Азербайджанскай ССР С. М. Асадава (Ландшафтная гелмінталогія і некаторыя пытанні глебайай заалогіі), доктара біялагічных навук, прафесара В. І. Дабравольскага (Вынікі козплексных работ па вывучэнні глебанасялячых шкідных насякомых і па стварэнню і асабліва мерапрыемстваў па барацьбе з імі).

Маё наведманне «Фауна колькасць і экаанамічнасць рамшчэння глебанасялячых жывёл у Гомельскай вобласці» было заслухана на першай сесіі.

На нарадзе прысутнічалі больш як 400 удзельнікаў многіх навуковых цэнтраў Саветаў Саюза, а таксама братніх сацыялістычных краін.

**І. ФІРСАУ,**  
дацэнт кафедры заалогіі.

## ПРАПАНУЕ БІБЛІЯТЭКА

# НА КНІЖНУЮ ПАЛІЦУ ЭКАНАМІСТА

У Пастанове «Аб паліпашэнні эканамічнай адукацыі працоўных» ЦК КПСС прызнаў неабходным разглядаць эканамічную падрыхтоўку як абавязковы бок кваліфікацыі кожнага работніка, і гэта палажэнне мае прымноўнае значэнне для вышэйшай школы.

Няма сумнення ў тым, што якасць эканамічнай адукацыі выпускнікоў нашай вышэйшай школы год ад году павышаецца. Для больш паглыбленага вывучэння эканамічных праблем бібліятэка Гомельскага ўніверсітэта прапануе наступныя новыя работы, якімі папоўніліся яе фонды:

**ОСПАУ П. С.** «Праблемы сацыялістычнага размеркавання». М. «Мысль», 1972, 160 стар.

Праблема размеркавання працы з'яўляецца складанай і часткова дыскусійнай. У эканамічнай літаратуры выказваюцца разнастайныя погляды нават на сутнасць размеркавання пры сацыялізме. У гэтай рабоце робіцца спроба крытычна раз-

браць існуючыя погляды на сутнасць размеркавання пры сацыялізме, высветліць некаторыя тэарэтычныя аспекты праблемы размеркавання і пытанні рацыяльнага вымярэння сапраўдных затрат працы для ажыццяўлення закона размеркавання працы ва ўмовах тавара-рабочых адносін. Некаторыя палажэнні аўтар разглядае толькі як пастаноўку пытанняў, вырашэнне якіх патрабуе працягу даследавання праблемы.

**ПРАХАРЭНКА І. Д.** «Развіццё сацыялістычных вытворчых адносін». М. «Мысль», 1972, 301 стар. У прапануемай рабоце ставіцца задача працягваць даследаванне развітых сацыялістычных вытворчых адносін як сістэмы ў цэлым, а таксама асобных яе звянаў на фазы грамадскай вытворчасці, прааналізаваць асноўныя напямкі ўдасканалення іх і прывядзення ў адпаведнасць з патрабаваннямі развіцця прадукцыйных сіл на сучасным этапе камуністычнага будаўніцтва.

# ДАЛУЧАЙЦЕСЯ ДА СВЕТУ ЦУДОЎНАГА

Да ведама куратараў груп, студэнцкага актыву, выкладчыкаў і студэнтаў

Са студзеня 1973 года ў актавай зале ўніверсітэта чытаецца цыкл лекцый «Савецкае выяўленчае мастацтва».

У лекцыях будзе расказана пра майстроў жывапісу і скульптуры, пра тых, хто ілюструе савецкую кнігу, пра манументальна-дэкаратыўнае мастацтва і савецкую станкавую графіку.

Слухачы даведваюцца пра творчасць С. Герасімава, П. Канчалюскага, С. Канякіна, В.

Мухінай і іншых майстроў жывапісу. З лекцыямі выступіюць навуковыя супрацоўнікі Дзяржаўнага Рускага музея горада Ленінграда.

Выступленні ілюструюцца каларовымі дыяпазітывамі. Пра дзень і час лекцый будзе на ведамляцца ў афішэ.

**КАМІТЭТ КАМСАМОЛА МЯСЦОМ ПРАФКОМ.**

СПОРТ

СПОРТ

# СЯБРОЎСКАЯ МАТЧЫ ВЫКЛАДЧЫКАЎ

Шмат цікавых спартыўных мерапрыемстваў праходзіць у нашым універсітэце напярэдадні святкавання 50-годдзя ўтварэння Саюза ССР.

На мінулым тыдні гоцею ГДУ была валейбольная каманда выкладчыкаў Нежыцкага ордэна Працоўнага Чырвонага Сцягу педагагічнага інстытута імя М. В. Фогалі.

У цёплай, сяброўскай абста-

ноўцы адбыліся два таварыскія матчы паміж выкладчыкамі ўніверсітэта і іх украінскімі колегамі. Падытні праходзілі напружанай барацьбе. Аб гэтым сведчыць і лік партый. У першы дзень сустрачка працягвалася амаль дзве гадзіны, 20:18 — вынік пятай прты, якая прывесла перамогу гамельчанам. На другі дзень гасці паказалі эластичную гульні і ўвай перамаглі — 3:2.

На памяць аб сустрачцы падпісаны абмяняліся сувенірамі і дамовіліся працягваць сяброўскія сувязі.

Фотаздымкі для гэтага нумару газеты зрабіў

**А. Рудчанка.**

**В. а. рэдактара Ул. БАЛОГА**

# ДЛЯ БУДУЧЫХ СТУДЭНТАЎ

Ужо не першы год у ГДУ ствараюцца курсы па падрыхтоўцы да паступлення ва ўніверсітэт. На іх, як правіла, прымаюцца асобы з сярэдняй адукацыяй. У пэўныя тэрміны яны праходзяць падрыхтоўку па тых вучэбных прадметах, па якіх устаноўлены прыёмныя экзамены.

Вялікую дапамогу курсы аказваюць перш за ўсё грамадзянам, што заняты на вытворчасці, ва ўстановах, у калгасах. На вясенніх падрыхтоўчых курсах у гэтым годзе навучаецца 412 чалавек. Заняткі праводзяцца па вечарах — чатыры дні ў тыдзень, па чатыры гадзіны.

На вочна-завочныя курсы прынята 260 чалавек. Ёсць сям'я іх жыхары Бранскай, Чарнігаўскай, Віцебскай, Брэсцкай, Магілёўскай і іншых абласцей. За ўвесь тэрмін навучання завожнікі выклікаюцца на сесіі, кожны абавязан выканаць 10 — 11 кантрольных работ, якія рэагуюцца і з рэкамендацыямі выкладчыкаў вяртаюцца слухачам.

Апраўдваюць сябе і месячныя падрыхтоўчыя курсы, звычайна арганізуюцца ў ліпені. У 1973 годзе на іх мяркуецца прыняць каля 500 чалавек.

Вялікім недахопам у рабоце вясенніх падрыхтоўчых курсаў застаецца нэрэгулярнае наведванне многімі слухачамі вучэбных заняткаў. Частка слухачоў працуе на прадпрыемствах пазамежна і па гэтай прычыне прапускае заняткі. Але ёсць і такія, якія старанна дабіваюцца залучэння на курсы, а ў выніку неакуратна наведваюць заняткі, нэрэдзіва ставяцца да выканання хатніх заданняў і ўрэшце спыняюць вучобу.

Мала цікавасця работай курсаў кафедры ўніверсітэта. Па вопыту прыёму ва ўніверсітэт яны могуць дапамагчы нам у папярэджанні недахопаў у падрыхтоўцы да ўступных экзаменаў, далучаных курсамі ў мінулым годзе.

**М. ВАЙТКЕВІЧ,**  
загадчык падрыхтоўчых курсаў.

